

فیضانِ داتا گنج بخش رحمۃ اللہ تعالیٰ علیہ

www.sirat-e-mustaqeem.com



اَلْحَمْدُ لِلّٰهِ رَبِّ الْعٰلَمِیْنَ وَالصَّلٰوَةُ وَالسَّلَامُ عَلٰی سَیِّدِ الْمُرْسَلِیْنَ ط
اَمَّا بَعْدُ! فَاَعُوْذُ بِاللّٰهِ مِنَ الشَّیْطٰنِ الرَّجِیْمِ ط بِسْمِ اللّٰهِ الرَّحْمٰنِ الرَّحِیْمِ ط

فیضانِ داتا گنج بخش

دُرود شریف کی فضیلت

رحمتِ عالم، نور مجسم صَلَّی اللہ تعالیٰ علیہ والہ وسلم کا فرمانِ عبرت بنیاد ہے: جو مجھ پر دُرود پاک پڑھنا بھول گیا وہ جنت کا راستہ بھول گیا۔ (سنن ابن ماجہ، کتاب الصلاة، باب الصلاة علی النبی، ۴۹۰/۱، حدیث: ۹۰۸)

صَلُّوْا عَلَی الْحَبِیْب! صَلَّی اللّٰهُ تَعَالٰی عَلٰی مُحَمَّدٍ

ایک عظیم مبلغ!

نبی کریم رُؤف رَحِیْم صَلَّی اللہ تعالیٰ علیہ والہ وسلم کے وصالِ ظاہری کے بعد اہل بیت اطہار و صحابہ کرام رِضْوَانُ اللہ تَعَالٰی عَلَیْہِمْ اَجْمَعِیْنَ نے مصیبتیں اور مشقتیں برداشت کر کے شجرِ اسلام کی آبیاری کی، حضراتِ صحابہ کرام عَلَیْہِمْ الرِّضْوَانُ کے بعد ان کی اتباع میں تابعین، تبع تابعین اور جملہ بزرگانِ دین رَحِمَہُمُ اللہُ النَّبِیْن بھی دینِ متین کی خدمت کے اہم فریضے کو حسن و خوبی کے ساتھ ادا کرتے رہے۔ بالخصوص پاک و ہند میں تبلیغِ قرآن و سنت کے لئے جن اولیائے کرام رَحِمَہُمُ اللہُ السَّلَام نے نمایاں کردار ادا کیا ان میں سلطان الاولیاء، مبلغِ اسلام، حضرت داتا گنج بخش سید ابوالحسن علی بن عثمان حسنی جَلَّابِی ہجویری جنیدی رَحْمَةُ اللّٰهِ تَعَالٰی عَلَیْہِ سِر فہرست ہیں۔

آپ رَحْمَةُ اللهِ تَعَالٰی عَلَیْہِ بِرِ صَغِيرِ پاك و ہند کے اولین مبلغین اسلام میں سے وہ عظیم شخصیت ہیں جنہوں نے اللہ عَزَّوَجَلَّ کی کرم نوازیوں اور سرکار صَلَّی اللہ تَعَالٰی عَلَیْہِ وَاٰلِہٖ وَسَلَّم کی عنایتوں سے ہند میں اسلام کا پرچم لہرایا، اسے نورِ اسلام سے منور فرمایا، جہالت و گمراہی میں ڈوبے ہوئے لوگوں کو توحید و رسالت کے انوار سے روشناس کروایا، لوگوں کے دلوں میں خالق و مالک عَزَّوَجَلَّ کی محبت کے پھول کھلائے اور معرفتِ الہی کے خزانے لٹائے۔ آپ کے درس و تدریس، وعظ و تبلیغ، اجتماعی و انفرادی کوشش، تصنیف و تحریر اور روحانی قوت سے ہند میں نہایت ہی تیزی سے اسلام کی روشنی پھیلنا شروع ہوئی اور لوگ جوق در جوق دائرہ اسلام میں داخل ہونے لگے۔

ولادت و سلسلہ نسب

حضرت سیدنا داتا علی ہجویری عَلَیْہِ رَحْمَةُ اللهِ الْقَوِی کی ولادت باسعادت کم و بیش ۷۰۰ھ میں غزنی شہر (مشرقی افغانستان) کے محلہ جلاب میں ہوئی۔ کچھ عرصے بعد آپ کا خاندان محلہ ہجویر میں منتقل ہو گیا۔ آپ کی کنیت ابوالحسن، نام علی اور لقب داتا گنج بخش ہے، آپ رَحْمَةُ اللهِ تَعَالٰی عَلَیْہِ کا شجرہ نسب اس طرح ہے: ”حضرت سید علی بن عثمان بن سید علی بن عبد الرحمن بن شاہ شجاع بن ابوالحسن علی بن حسین اصغر بن سید زید شہید بن حضرت امام حسن رَضِیَ اللہ تَعَالٰی عَنْہُ بن علی کَرَّمَ اللہ تَعَالٰی وَجْہُہُ الْکَرِیْم۔“ (مقدمہ کشف المحجوب مترجم، ص ۸ تا ۱۱، ضیاء القرآن پبلی کیشنز لاہور)

حصولِ علم

جس دور میں حضرت سیدنا داتا علی ہجویری عَلَیْہِ رَحْمَةُ اللہِ الْتَوٰی پیدا ہوئے اُس وقت کئی عالم، فاضل اور اہل دانش غزنی میں رہتے تھے، گویا غزنی کی فضا میں ہر طرف علم و فکر اور معرفت کا چرچا تھا، چار سال سے زائد عمر میں آپ نے حروف شناسی کے بعد قرآن مجید پڑھنا شروع کیا اور تھوڑے ہی عرصے میں قرآنی تعلیم مکمل کر لی، اس کے بعد رفتہ رفتہ وقت کے مشہور علماء سے عربی، فارسی، حدیث، فقہ، تفسیر، منطق، فلسفہ اور دیگر علوم و فنون حاصل کئے۔

آپ کے اساتذہ

جن اساتذہ سے آپ نے ظاہری و باطنی علوم حاصل کئے ان میں حضرت ابو العباس احمد بن محمد اشقانی، حضرت ابو القاسم علی بن عبد اللہ گرگانی، حضرت ابو العباس احمد بن محمد قصاب آملی، حضرت ابو عبد اللہ محمد بن علی داستانی بسطامی، حضرت ابو سعید فضل اللہ بن محمد ہمینی، حضرت ابو احمد مظفر بن احمد اور حضرت ابو القاسم عبد الکریم بن ہوازن قشیری رَحِمَہُمُ اللہُ تَعَالٰی عَلَیْہِم اَجْمَعِیْنَ کے نام قابلِ ذکر ہیں۔

(کشف المحجوب مترجم، ص ۱۲، وغیرہ)

علمی قابلیت

آپ رَحْمَةُ اللہِ تَعَالٰی عَلَیْہِ جواں عمری ہی میں علوم ظاہری کی تکمیل کر چکے تھے، آپ کے علمی مقام کا اندازہ اس واقعے سے لگایا جاسکتا ہے کہ ایک مرتبہ سلطان

محمود غزنوی (متوفی ۴۲۱ھ) کی موجودگی میں حضرت داتا علی ہجویری عَلَیْہِ رَحْمَةُ اللہِ الْقَوِی کا ایک ہندی فلسفی سے مناظرہ ہوا تو آپ رَحْمَةُ اللہِ تَعَالٰی عَلَیْہِ نے اپنی علمی قابلیت سے اس کو ساکت و صامت اور لاجواب کر دیا، حالانکہ اس وقت آپ کی عمر زیادہ نہ تھی کیونکہ اس مناظرے کو سلطان محمود غزنوی کی زندگی کے آخری سال میں بھی فرض کیا جائے تو اس وقت آپ کی عمر مبارک تقریباً 20 سال بنتی ہے۔

(مقدمہ کشف المحجوب مترجم، ص ۱۲، وغیرہ)

آپ کی تصنیفات

یوں تو اللہ عَزَّوَجَلَّ نے آپ کو علوم ظاہری اور باطنی سے بے حد نوازا تھا اور دین اسلام کے بہت سے اسرار و رموز عطا فرمائے تھے مگر اس کے علاوہ حصولِ علم کیلئے آپ رَحْمَةُ اللہِ تَعَالٰی عَلَیْہِ نے جو سفر اختیار کئے اس سے بھی آپ کو بے حد مشاہدات حاصل ہوئے چنانچہ آپ نے مخلوق خدا کی خیر خواہی اور طالبانِ معرفت کی رہنمائی کے لیے چند گراں قدر (قیمتی) کتابیں تصنیف فرمائیں۔ سب سے پہلی کتاب جو آپ رَحْمَةُ اللہِ تَعَالٰی عَلَیْہِ نے 12 سال کی عمر میں لکھی اس کا نام ”دیوانِ شعر“ ہے۔ یہ دیوان صوفیانہ و عارفانہ اشعار پر مشتمل تھا مگر افسوس! کسی شخص نے ان سے امانت لیا اور خیانت کرتے ہوئے آپ کے نام کی جگہ اپنا نام لکھ کر وہ کتاب اپنی بنالی۔

اس کے علاوہ بھی آپ رَحْمَةُ اللہِ تَعَالٰی عَلَیْہِ نے کئی کتابیں لکھیں مثلاً منہاج الدین، بحر القلوب، کتاب فنا و بقا، کشف الاسرار، اور کشف المحجوب وغیرہ مگر افسوس! آپ کی کتابوں میں سے صرف کشف المحجوب ہی کو شہرت حاصل ہوئی

کیونکہ یہی ایک کتابِ آسانی دستیاب ہے۔ تصوف کے موضوع پر فارسی زبان میں لکھی گئی یہ کتاب ایک نادر خزانے کے حیثیت رکھتی ہے اور اپنی مثال آپ ہے یہی وجہ ہے کہ اب تک اُردو کے علاوہ کئی زبانوں میں اس کا ترجمہ کیا جا چکا ہے۔ اس کتاب کی ایک ایک بات اپنے اندر تصوف کے حقائق سموئے ہوئے ہے اور سائلین طریقت و طالبانِ راہ ہدایت کے لئے بہترین رہنما ہے۔ حضرت سیدنا نظام الدین اولیاء رَحْمَةُ اللہِ تَعَالٰی عَلَیْہِ اس کتاب کی عظمت کے بارے میں فرماتے ہیں: ”اگر کسی کا پیر نہ ہو تو وہ اس کتاب کا مطالعہ کرے! اسے پیر مل جائے گا۔“

(مقدمہ کشف المحجوب مترجم، ص ۲۰، وغیرہ)

سلسلہ طریقت

حضرت داتا گنج بخش رَحْمَةُ اللہِ تَعَالٰی عَلَیْہِ سلسلہ جنیدیہ میں بیعت ہوئے، یہ وہی سلسلہ ہے جس میں حضور غوث الاعظم محی الدین سید ابو محمد عبد القادر جیلانی قُدَّس سَہُ اللہُ التَّوَرٰثِی بیعت ہوئے تھے۔ حضرت داتا گنج بخش رَحْمَةُ اللہِ تَعَالٰی عَلَیْہِ کے مرشد گرامی حضرت سیدنا ابو الفضل محمد بن حسن حُتُّلِی عَلَیْہِ رَحْمَةُ اللہِ الْقَوِی تھے جو حضرت شیخ ابو الحسن علی حُصَری کے مرید، وہ حضرت سیدنا شیخ ابو بکر شبلی کے، وہ حضرت سیدنا جنید بغدادی کے، وہ حضرت سیدنا سری سقطی کے، وہ حضرت سیدنا معروف کرخی کے، وہ حضرت سیدنا داؤد طائی کے، وہ حضرت سیدنا حبیب عجمی کے، وہ حضرت سیدنا ابو سعید حسن بصری کے مرید تھے (رَحْمَةُ اللہِ تَعَالٰی عَلَیْہِ اجمعین)۔

حضرت سیدنا حسن بصری عَلَیْہِ رَحْمَةُ اللہِ الْقَوِی وہ جلیل القدر ہستی ہیں جو براہِ راست

امیر المؤمنین، مولا مشکل کُشا حضرت سیدنا علی المرتضیٰ شیر خدا کَرَّمَ اللہُ تَعَالٰی وَجْہَہُ
الکَرِیْم سے شرف بیعت اور خلافت کی دولت سے مالا مال تھے۔

(مقدمہ کشف المحجوب مترجم، ص ۱۳، وغیرہ)

حنفی المذہب

حضرت داتا صاحب رَحْمَةُ اللہِ تَعَالٰی عَلَیْہِ نہ صرف حنفی المذہب تھے بلکہ
حضرت سیدنا امام اعظم ابو حنیفہ رَضِیَ اللہُ تَعَالٰی عَنْہُ سے خاص عقیدت بھی رکھتے تھے
یہی وجہ ہے کہ انہوں نے اپنی مشہور زمانہ کتاب کشف المحجوب میں امام موصوف
کا نام نامی اسم گرامی نہایت تعظیم کے ساتھ اس طرح تحریر فرمایا: ”امام اماں و
مقتدائی سنیاں، شرف فقہاء، عرّ علماء ابو حنیفہ نعمان بن ثابت الخراز رَضِیَ اللہُ
تَعَالٰی عَنْہُ“۔ (مقدمہ کشف المحجوب مترجم، ص ۱۶)

ایک خواب کا ذکر!

حضرت داتا گنج بخش رَحْمَةُ اللہِ تَعَالٰی عَلَیْہِ کی امام اعظم رَضِیَ اللہُ تَعَالٰی عَنْہُ سے محبت
و عقیدت کا اندازہ اس بات سے بھی لگایا جاسکتا ہے کہ آپ رَحْمَةُ اللہِ تَعَالٰی عَلَیْہِ
فرماتے ہیں: ”میں ایک روز سفر کرتا ہوا ملک شام میں مؤذن رسول حضرت سیدنا
بلال رَضِیَ اللہُ تَعَالٰی عَنْہُ کے روضے پر حاضر ہوا، وہاں میری آنکھ لگ گئی اور میں نے
اپنے آپ کو مکہ معظمہ پایا۔ کیا دیکھتا ہوں کہ سرکارِ دو عالم صَلَّی اللہُ تَعَالٰی عَلَیْہِ وَاٰلِہٖ وَسَلَّم
قبیلہ بنی شیبہ کے دروازے پر موجود ہیں اور ایک عمر رسیدہ شخص کو کسی چھوٹے بچے

کی طرح اٹھائے ہوئے ہیں، میں فرطِ محبت سے بے قرار ہو کر آپ صَلَّی اللہ تعالیٰ علیہ والہ وسلم کی طرف لپکا اور آپ کے مبارک قدموں کو بوسہ دیا، دل ہی دل میں اس بات پر بڑا حیران بھی تھا کہ یہ ضعیف شخص کون ہے؟ اتنے میں اللہ عَزَّوَجَلَّ کے محبوب، دانائے غیوب صَلَّی اللہ تعالیٰ علیہ والہ وسلم قوتِ باطنی اور علمِ غیب کے ذریعے میری حیرت و استعجاب کی کیفیت جان گئے اور مجھے مخاطب کر کے فرمایا: ”یہ ابو حنیفہ ہیں اور تمہارے امام ہیں۔“ (مقدمہ کشف المحجوب مترجم، ص ۱۷)

حضرت داتا گنج بخش رَحْمَةُ اللہِ تَعَالٰی عَلَیْہِ اٰہِہٖ سَلَامُ خواب بیان کرنے کے بعد فرماتے ہیں کہ اس سے مجھے معلوم ہو گیا کہ حضرت سیدنا امام اعظم ابو حنیفہ رَضِیَ اللہُ تَعَالٰی عَنْہُ کا شمار ان لوگوں میں سے ہے جن کے اوصاف شریعت کے قائم رہنے والے احکام کی طرح قائم و دائم ہیں، یہی وجہ ہے کہ حُسنِ اخلاق کے پیکر، محبوبِ ربِّ اکبر صَلَّی اللہ تعالیٰ علیہ والہ وسلم ان سے اس قدر محبت فرماتے ہیں اور آپ صَلَّی اللہ تعالیٰ علیہ والہ وسلم کو جو ان سے محبت ہے اس سے یہ نتیجہ بھی نکلتا ہے کہ جس طرح آپ عَلَیْہِ السَّلَام سے خطا ممکن نہیں اسی طرح حضرت سیدنا امام اعظم ابو حنیفہ رَحْمَةُ اللہِ تَعَالٰی عَلَیْہِ اٰہِہٖ سَلَام سے بھی خطا کا صدور نہیں ہو سکتا یہ ایک لطیف نکتہ ہے جسے صرف وہی لوگ سمجھ سکتے ہیں جو اللہ عَزَّوَجَلَّ سے تعلق رکھتے ہیں۔ (کشف المحجوب مترجم، ص ۲۱۶)

حکمِ مرشد کی حکمت!

حضرت داتا گنج بخش رَحْمَةُ اللہِ تَعَالٰی عَلَیْہِ اٰہِہٖ سَلَام نے حصولِ معرفت کی خاطر بے حد

ریاضت و عبادت کی حصولِ علم کی خاطر سفر کی صعوبتیں برداشت کیں، رضائے الہی کے لئے اونی لباس پہنا، محبتِ الہی میں فقر و فاقہ اختیار کیا اور عشقِ حقیقی میں ثابت قدمی کی خاطر مصائب و مشکلات میں صبر و ضبط سے کام لیا آخر کار اللہ عَزَّوَجَلَّ کے فضل سے آپ کی معرفت کی تکمیل ہوئی۔ جب آپ کے پیرومرشد حضرت سیدنا ابوالفضل محمد بن حسن خُتلی عَلَیْہِ رَحْمَةُ اللہِ الْقَوِی کی نظر ولایت نے دیکھا کہ میرے مرید خاص کے علم ظاہری و باطنی سے مخلوق خدا کے فائدہ اٹھانے اور ان کی صحبت سے فیض پانے کا وقت آگیا ہے تو آپ رَحْمَةُ اللہِ تَعَالٰی عَلَیْہِ نے حکم دیا کہ تم (مرکز الاولیا) لاہور روانہ ہو جاؤ اور وہاں جا کر رُشد و ہدایت کا فریضہ انجام دو، حضرت سیدنا داتا علی ہجویری نے مرشد کا حکم سن کر عرض کی: حضور! وہاں تو پہلے ہی میرے پیرو بھائی اور آپ کے مرید حضرت شاہ حسین زنجانی قُدَسِ سَمَاءُ التَّوَكَّلِی موجود ہیں اور وہ تو قطب بھی ہیں تو پھر مجھے وہاں روانہ کرنے کی کیا حکمت؟ پیرو صاحب نے فرمایا: تم اس بات کو رہنے دو اور فوراً (مرکز الاولیا) لاہور روانگی کی تیاری کرو۔

(مقدمہ کشف المحجوب مترجم، ص ۵۰، وغیرہ)

اس زمانہ میں غزنی سے لاہور تک کا راستہ کافی دشوار گزار تھا، لہذا آپ رَحْمَةُ اللہِ تَعَالٰی عَلَیْہِ مرشدِ کریم سے رخصت ہو کر پہلے اپنے وطن غزنی آئے اور وہاں سے حضرت احمد حمادی کرنی اور حضرت ابو سعید ہجویری رَحْمَةُ اللہِ تَعَالٰی عَلَیْہِما کو ساتھ لے کر تین افراد کے قافلہ کی صورت میں مرکز الاولیا لاہور کی طرف چل دیئے

اور بڑی مشقتوں سے پہاڑی راستے طے کرتے ہوئے پہلے پشاور اور پھر غالباً ۱۴۳۱ھ بمطابق 1041ء کو مرکز الاولیا لاہور میں آپ کی آمد ہوئی۔

(تذکرہ اولیائے لاہور، ص ۵۷، ادارہ پیغام القرآن)

جس دن آپ نے مرکز الاولیا لاہور شہر میں قدم رکھا اسی دن آپ نے ایک جنازہ دیکھا، لوگوں سے دریافت کرنے پر معلوم ہوا کہ یہ جنازہ (مرکز الاولیا) لاہور کے قطب حضرت شاہ حسین زنجانی قُدس سرُّہ الدِّیّانی کا ہے۔ اس وقت آپ کو اپنے اس سوال کا جواب مل گیا کہ جب (مرکز الاولیا) لاہور میں پہلے ہی ایک قطب موجود ہیں تو میرے جانے کی کیا ضرورت اور مرشد کے حکم کی حکمت بھی معلوم ہو گئی۔

(مقدمہ کشف المحجوب مترجم، ص ۵۰، وغیرہ)

اس واقعے سے ہمیں یہ درس ملتا ہے کہ اگر مرشدِ کامل کسی بات کا حکم دیں اور ہمیں بظاہر اس کا کوئی فائدہ نظر نہ آئے یا حکمت معلوم نہ ہو تب بھی آنکھ بند کر کے اس یقین کے ساتھ تعمیل حکم کرنا چاہئے کہ مرشدِ کامل نے حکم دیا ہے تو کوئی نہ کوئی حکمت و مصلحت ضرور ہوگی۔

حضرت سیدنا داتا علی ہجویری عَلَیْہِ رَحْمَةُ اللہِ الْقَوِی نے صرف علم و فضل کے اعلیٰ مرتبے پر فائز تھے بلکہ اللہ عَزَّوَجَلَّ کے بہت مقرب ولی اور صاحب کثیر الکرامات بھی تھے۔ آئیے تمام اولیاء کرام رَحْمَتُ اللہِ السَّلَام اور بالخصوص داتا گنج بخش رَحْمَةُ اللہِ تَعَالٰی عَلَیْہِ کی محبت اپنے دل میں مزید پختہ کرنے کے لئے ان کی دو کرامات ملاحظہ کیجئے۔

جادو گر کا قبولِ اسلام!

رائے راجو ایک بہت بڑا ہندو جادو گر تھا لوگ اسے اپنے جانوروں کا دودھ دیا کرتے تھے اور اگر کوئی اسے دودھ کا نذرانہ نہ دیتا تو وہ اس کے جانوروں پر ایسا جادو کرتا کہ جانوروں کے تھنوں سے دودھ کے بجائے خون نکلنے لگتا۔ ایک دن ایک بوڑھی عورت رائے راجو کے پاس دودھ لے جا رہی تھی کہ حضرت سیدنا داتا علی ہجویری عَلَیْہِ رَحْمَةُ اللہِ الْقَوِی نے اسے بلا کر فرمایا کہ یہ دودھ مجھے دے دو اور جو اس کی قیمت بنتی ہے وہ لے لو۔ اس بوڑھی عورت نے کہا کہ ہمیں بہر صورت یہ دودھ رائے راجو کو دینا ہی پڑتا ہے ورنہ ہمارے جانوروں کے تھنوں سے دودھ کے بجائے خون آنے لگتا ہے اس پر حضرت داتا صاحب رَحْمَةُ اللہِ تَعَالٰی عَلَیْہِ نے مسکرا کر فرمایا اگر تم یہ دودھ مجھے دے دو تو تمہارے جانوروں کا دودھ پہلے سے کہیں زیادہ بڑھ جائے گا۔ یہ سنتے ہی اس عورت نے آپ کو دودھ پیش کر دیا۔ جب وہ اپنے گھر گئی تو یہ دیکھ کر اس کی حیرت کی انتہا نہ رہی کہ اس کے جانوروں میں اس قدر دودھ تھا کہ تمام برتن بھر جانے کے بعد بھی تھنوں سے دودھ ختم نہیں ہو رہا تھا۔ جب آپ رَحْمَةُ اللہِ تَعَالٰی عَلَیْہِ کی یہ زندہ کرامت لوگوں میں عام ہوئی تو گرد و نواح سے لوگ دودھ کا نذرانہ لے کر آپ رَحْمَةُ اللہِ تَعَالٰی عَلَیْہِ کی خدمت میں حاضر ہونے لگے۔ ایک طرف تو لوگوں کی عقیدت کا یہ حال تھا اور دوسری طرف رائے راجو یہ ماجرا دیکھ کر آگ بگولا ہو رہا تھا۔ آخر کار آپ رَحْمَةُ اللہِ تَعَالٰی عَلَیْہِ کی بارگاہ میں حاضر ہوا اور انہیں

مقابلے کیلئے لڑکارتے ہوئے کہنے لگا کہ اگر آپ کے پاس کوئی کمال ہے تو دکھائیں۔ آپ رَحْمَةُ اللہِ تَعَالٰی عَلَیْہِ نے فرمایا میں کوئی جادوگر نہیں، میں تو اللہ تعالیٰ کا ایک عاجز بندہ ہوں، ہاں! اگر تمہارے پاس کوئی کمال ہے تو تم دکھاؤ۔ یہ سنتے ہی وہ اپنے جادو کے زور پر ہوا میں اڑنے لگا۔

آپ رَحْمَةُ اللہِ تَعَالٰی عَلَیْہِ یہ دیکھ کر مسکرائے اور اپنے جوتے ہوا میں اچھال دیئے، جوتے رائے راجو کے ساتھ ساتھ ہوا میں اڑنے لگے۔ آپ رَحْمَةُ اللہِ تَعَالٰی عَلَیْہِ کی یہ کرامت دیکھ کر رائے راجو بہت متاثر ہوا اور نہ صرف توبہ کر کے دائرۂ اسلام میں داخل ہو گیا بلکہ آپ رَحْمَةُ اللہِ تَعَالٰی عَلَیْہِ کے ہاتھ پر بیعت بھی کی اور آپ کی صحبتِ بابرکت سے فیضیاب ہوا۔ حضرت داتا گنج بخش رَحْمَةُ اللہِ تَعَالٰی عَلَیْہِ نے اس کا نام احمد رکھا اور شیخ ہندی کا خطاب عطا فرمایا۔ شیخ ہندی کی اولاد اُس وقت سے آج تک خانقاہ کی خدمت کے فرائض انجام دیتی آرہی ہے۔ (تذکرہ اولیائے لاہور، ص ۵۹)

سمتِ مسجد سے متعلق کرامت!

حضرت داتا صاحب رَحْمَةُ اللہِ تَعَالٰی عَلَیْہِ نے لاہور تشریف لاتے ہی اپنی قیام گاہ کے ساتھ ایک چھوٹی سی مسجد تعمیر کرائی، اس مسجد کی محراب دیگر مساجد کی بہ نسبت جنوب کی طرف کچھ زیادہ مائل تھی، لہذا مرکز الاولیا لاہور میں رہنے والے اس وقت کے علماء کو اس مسجد کی سمت کے معاملے میں تشویش لاحق ہوئی۔ چنانچہ ایک روز داتا صاحب رَحْمَةُ اللہِ تَعَالٰی عَلَیْہِ نے تمام علماء کو اس مسجد میں جمع کیا اور خود

امامت کے فرائض انجام دیئے، نماز کی ادائیگی کے بعد حاضرین سے فرمایا: ”دیکھئے کہ کعبہ شریف کس سمت میں ہے؟“ یہ کہنا تھا کہ مسجد و کعبہ شریف کے درمیان جتنے جابات تھے سب کے سب اٹھ گئے اور دیکھنے والوں نے دیکھا کہ کعبہ شریف محرابِ مسجد کے عین سامنے نظر آرہا ہے۔ (مقدمہ کشف المحجوب مترجم، ص ۵۶، وغیرہ)

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

داتا علی ہجویری کے ارشادات

حضرت سیدنا داتا علی ہجویری عَلَیْہِ رَحْمَةُ اللہِ الْتَوٰی چونکہ تصوّف کے اعلیٰ مرتبے پر فائز عشقِ حقیقی سے سرشار فنا فی اللہ بزرگ تھے لہذا آپ کی گفتگو کے ہر پہلو میں رضائے الہی، مسلمانوں کی خیر خواہی اور عقائد و اعمال کی اصلاح سے متعلق مدنی پھول نظر آتے ہیں۔ آئیے ان میں سے ۱۹ اقوال ملاحظہ کیجئے۔

1. کرامت ولی کی صداقت کی علامت ہوتی ہے اور اس کا ظہور جھوٹے انسان سے نہیں ہو سکتا۔

2. ایمان و معرفت کی انتہا عشق و محبت ہے اور محبت کی علامت بندگی (عبادت) ہے۔

3. کھانے کے آداب میں سے ہے کہ تنہا نہ کھائے اور جو لوگ مل کر کھائیں وہ ایک دوسرے پر ایثار کریں۔

4. مسلسل عبادت سے مقامِ کشف و مشاہدہ ملتا ہے۔

5. غافل امراء، کابل (سُت) فقیر اور جاہل درویشوں کی صحبت سے پرہیز کرنا عبادت ہے۔

6. سارے ملک کا بگاڑ ان تین گروہوں کے بگڑنے پر ہے۔ حکمران جب بے علم ہوں، علماء جب بے عمل ہوں اور فقیر جب بے توکل ہوں۔

7. رضا کی دو قسمیں ہیں: (1) خدا کا بندے سے راضی ہونا۔ (2) بندے کا خدا سے راضی ہونا۔ (اقوال زرین کا انسائیکلو پیڈیا ص ۷۶)

8. دنیا سرائے فساق و فجار (گنہگاروں کا مقام) ہے اور صوفی کا سرمایہ زندگی محبت الہی ہے۔ (کشف المحجوب مترجم، ص ۱۰۴)

9. بھوک کو بڑا شرف حاصل ہے اور تمام امتوں اور مذہبوں میں پسندیدہ ہے اس لیے کہ بھوکے کا دل ذکی (ذہین) ہوتا ہے، طبیعت مہذب ہوتی ہے اور تندرستی میں اضافہ ہوتا ہے اور اگر کوئی شخص کھانے کے ساتھ ساتھ پانی پینے میں بھی کمی کر دے تو وہ ریاضت میں اپنے آپ کو بہت زیادہ آراستہ کر لیتا ہے۔

(کشف المحجوب مترجم، ص ۵۱۹)

وفات و مدفن!

آپ رَحْمَةُ اللهِ تَعَالٰی عَلَیْہِہِ کا وصال پُر ملال اکثر تذکرہ نگاروں کے نزدیک ۲۰ صفر المظفر ۱۲۶۵ھ کو ہوا۔ آپ کا مزار منبعِ انوار و تجلیات مرکز الاولیا لاہور (پاکستان) میں ہے اسی مناسبت سے لاہور کو مرکز الاولیا اور داتا گنج بھی کہا جاتا ہے۔ آپ کے وصال

کو تقریباً 900 سال کا طویل عرصہ بیت گیا مگر صدیوں پہلے کی طرح آج بھی آپ کا فیضان جاری ہے اور آپ کا مزارِ فائز الانوار مرجع خاص و عام ہے جہاں سخی و گدا، فقیر و بادشاہ، اصفیا و اولیا اور حالات کے ستائے ہوئے ہزاروں پریشان حال اپنے دکھوں کا مداوا کرنے صبح و شام حاضر ہوتے ہیں۔ داتا صاحب رَحْمَةُ اللهِ تَعَالٰی عَلَیْہِ کے فیضان کا اندازہ اس بات سے بآسانی لگایا جاسکتا ہے کہ معین الاسلام حضرت سیدنا خواجہ غریب نواز معین الدین سید حسن چشتی سنجرى اجمیری عَلَیْہِ رَحْمَةُ اللهِ تَعَالٰی بھی ایک عرصے تک آپ کے دربار پر مقیم رہے اور منبعِ فیض سے گوہرِ مراد حاصل کرتے رہے اور جب دربار سے رخصت ہونے لگے تو اپنے جذبات کا اظہار کچھ یوں فرمایا۔

گنج بخش فیض عالم مظہرِ نورِ خدا ناقصاں را پیرِ کامل کلاماں را راہنما

(مقدمہ کشف المحجوب مترجم، ص ۵۹، وغیرہ)

شرکائے قافلہ پر داتا صاحب کی کرم نوازی!

باب المدینہ (کراچی) کے علاقے سعید منزل جوہلی کے قریب واقع جامع مسجد بسم اللہ سے بارہ دن کا ایک مدنی قافلہ یکم محرم الحرام ۱۴۳۵ھ بمطابق 7 نومبر 2013ء بروز بدھ نیکی کی دعوت عام کرنے کیلئے مرکز الاولیاء (لاہور) داتا صاحب کے مزار پر انوار کے قریب مدنی تربیت گاہ پہنچا۔ اس مدنی قافلے میں دعوتِ اسلامی کی مجلس المدینۃ العلمیۃ میں دینی خدمات انجام دینے والے ایک شعبہ ذمہ دار مدنی اسلامی بھائی بھی شریک تھے۔ (دعوتِ اسلامی کے مدنی ماحول میں مدنی اسے کہا

جاتا ہے جس نے دعوتِ اسلامی کے جامعۃ المدینہ سے درسِ نظامی یا تخصص فی الفقہ کیا ہو) انہی کا بیان ہے: مدنی قافلے کے جدول میں ہے کہ مدنی قافلہ جہاں بھی جائے اگر وہاں کسی بزرگ کا مزار شریف ہو تو اس مزار پر حاضری اور صاحبِ مزار کو ایصالِ ثواب کی ترکیب ضرور بنائی جائے۔ چونکہ رات کافی ہو چکی تھی اس لئے مزار شریف پر حاضری کیلئے صبح بعد نماز فجر کا وقت طے کیا گیا۔ نماز فجر کی ادائیگی کے بعد جب ہم سب اسلامی بھائی مزار شریف پر حاضری اور فاتحہ خوانی کے لیے جوتے اتار کر مزار شریف کی طرف جانے لگے تو ایک آدمی نے آگے بڑھ کر لنگر کی دعوت پیش کی۔ لنگر خانے میں لمبی قطار بن گئی لیکن اسی شخص نے مدنی قافلے کے عاشقانِ رسول کو ایک جگہ بٹھایا اور ایک تھال میں گرم حلوہ اور روٹیاں ہمارے سامنے لا کر رکھ دیں۔ داتا صاحب کی طرف سے اس خیر خواہی پر ہم سبھی اسلامی بھائی خوشی سے پھولے نہ سمارہے تھے کہ اسی دوران ایک اسلامی بھائی نے کہا: ”داتا صاحب نے میٹھا تو کھلا دیا اب کچھ نمکین بھی ہو جائے تو مدینہ مدینہ!“ ابھی اس بات کو زیادہ دیر نہ گزری تھی کہ ایک سفید ریش بزرگ ہمارے پاس آئے اور پوچھنے لگے: ”آپ لوگ کہاں سے آئے ہیں؟“ امیر قافلہ نے کہا: ”ہم باب المدینہ (کراچی) سے مدنی قافلے میں آئے ہیں۔“ بزرگ نے فرمایا: ”کتنے اسلامی بھائی ہیں؟“ امیر قافلہ نے جواب میں کہا 9 اسلامی بھائی، پھر وہ فرمانے لگے آپ لوگ میرے ساتھ آجائیں میں آپ کو ناشتہ کراتا ہوں۔ امیر قافلہ کی اجازت سے تمام اسلامی بھائی ان کے ساتھ

چل دیئے۔ وہ بزرگ ہمیں ایک گھر پر لے گئے۔ کچھ ہی دیر بعد دوسفید ریش بزرگ گرما گرم نان، مرغ چنے، انڈے اور چائے لے کر آ موجود ہوئے۔ دسترخوان لگایا گیا اور اسلامی بھائیوں نے خوب سیر ہو کر ناشتہ کیا۔ داتا صاحب کی اس ضیافت سے تمام اسلامی بھائی مَآشَاءَ اللہ، سُبْحٰنَ اللہ کی صدائیں بلند کرنے لگے اور پھر ناشتے کے بعد مزار شریف پر حاضری دی۔

مدینے کا ٹکٹ!

شیخ طریقت امیر اہلسنت بانی دعوتِ اسلامی حضرت علامہ مولانا ابوبلال محمد الیاس عطار قادری دَامَتْ بَرَکَاتُہُمُ الْعَالِیَہُ غالباً 1993ء کے موسمِ حج میں کسی وجہ سے سفرِ مدینہ نہ کر سکے تھے جس کا آپ دَامَتْ بَرَکَاتُہُمُ الْعَالِیَہُ کو بہت صدمہ تھا، اپنی حسرتوں کا اظہار آپ دَامَتْ بَرَکَاتُہُمُ الْعَالِیَہُ نے ان اشعار میں بھی کیا ہے:

کاش! پھر مجھے حج کا اذن مل گیا ہوتا اور روتے روتے میں، کاش! چل پڑا ہوتا مجھ کو پھر مدینے میں اس برس بھی بلواتے آپ کا بڑا احساں مجھ پہ یہ شہا ہوتا (وسائلِ بخشش، ص ۱۷۲)

پھر جب شیخ طریقت، امیر اہلسنت دَامَتْ بَرَکَاتُہُمُ الْعَالِیَہُ 12 ماہ کے سفر کے دوران مرکز الاولیا (لاہور) میں تھے تو یہ استغاثہ لکھا:

ہو مدینے کا ٹکٹ مجھ کو عطا داتا پیا آپ کو خواجہ پیا کا واسطہ داتا پیا دولتِ دنیا کا سائل بن کے میں آیا نہیں مجھ کو دیوانہ مدینے کا بنا داتا پیا (وسائلِ بخشش، ص ۵۰۶)

اور حضرت سیدنا علی ہجویری علیہ رحمۃ اللہ القوی کے مزار مبارک پر حاضر ہو کر پیش کر دیا۔ اَلْحَمْدُ لِلّٰہِ عَزَّوَجَلَّ کچھ ہی دن بعد ایک اسلامی بھائی نے بغیر کسی مطالبہ کے شیخ طریقت، امیر اہلسنت دَامَتْ بَرَکَاتُہُمُ الْعَالِیَہ کی مدینہ منورہ زَادَہَا اللہُ شَرَفًاو تَعَطُّیًا میں حاضری کا انتظام کر دیا۔

صَلُّوْا عَلَی الْحَبِیْب! صَلَّی اللہُ تَعَالٰی عَلٰی مُحَمَّد

مجلس مزاراتِ اولیا

میٹھے میٹھے اسلامی بھائیو! آئیے فیضانِ اولیا حاصل کرنے کے لئے آپ بھی دعوتِ اسلامی کے مدنی ماحول سے وابستہ ہو جائیے۔ دعوتِ اسلامی دنیا بھر میں نیکی کی دعوت عام کرنے، سنتوں کی خوشبو پھیلانے، علمِ دین کی شمعیں جلانے اور لوگوں کے دلوں میں اولیاء اللہ کی محبت و عقیدت بڑھانے میں مصروف ہے۔ اَلْحَمْدُ لِلّٰہِ عَزَّوَجَلَّ (تامہ تحریر) دنیا کے کم و بیش 200 ممالک میں اس کا مدنی پیغام پہنچ چکا ہے۔ ساری دنیا میں مدنی کام کو منظم کرنے کے لئے تقریباً 92 سے زیادہ مجالس قائم ہیں، انہی میں سے ایک ”مجلس مزاراتِ اولیا“ بھی ہے جو دیگر مدنی کاموں کے ساتھ ساتھ درج ذیل خدمات انجام دے رہی ہے۔

1. یہ مجلس اولیائے کرام رَحِمَہُمُ اللہُ السَّلَام کے راستے پر چلتے ہوئے مزاراتِ مبارکہ پر حاضر ہونے والے اسلامی بھائیوں میں مدنی کاموں کی دھومیں مچانے کیلئے کوشاں ہے۔

2. یہ مجلسِ حَسَنی المقدُور صاحبِ مزار کے عُرُس کے موقع پر اجتماعِ ذکر و نعت کرتی ہے۔

3. مزارات سے مُلحقہ مساجد میں عاشقانِ رسول کے مَدَنی قافلے سفرِ کرواتِی اور بالخصوص عُرُس کے دنوں میں مزارِ شریف کے احاطے میں سنّتوں بھرے مَدَنی حلقے لگاتی ہے جن میں وُضُو، غُسل، تیمم، نماز اور ایصالِ ثواب کا طریقہ، مزارات پر حاضری کے آداب اور سرکارِ مدینہ صَلَّی اللہ تعالیٰ علیہ والہ وسلم کی سنّتیں سکھائی جاتی ہیں۔

4. عاشقانِ رسول کو حسبِ موقع اچھی اچھی نیتوں مثلاً باجماعت نماز کی ادائیگی، دعوتِ اسلامی کے ہفتہ وار سنّتوں بھرے اجتماعات میں شرکت، درسِ فیضانِ سنت دینے یا سننے، صاحبِ مزار کے ایصالِ ثواب کیلئے ہاتھوں ہاتھ مَدَنی قافلوں میں سفر اور فکرِ مدینہ کے ذریعے روزانہ مَدَنی انعامات کا رسالہ پُر کر کے ہر مَدَنی یعنی قمری ماہ کی ابتدائی دس تاریخوں کے اندر اندر اپنے ذمہ دار کو جمع کرواتے رہنے کی ترغیب دی جاتی ہے۔

5. ”مجلسِ مزاراتِ اولیاء“ ایامِ عُرُس میں صاحبِ مزار کی خدمت میں ڈھیروں ڈھیر ایصالِ ثواب کا تحفہ بھی پیش کرتی ہے اور صاحبِ مزار بزرگ کے سجادہ نشین، خُلفاء اور مزارات کے مُتَوَلّی صاحبان سے وقتاً فوقتاً ملاقات کر کے انہیں دعوتِ اسلامی کی خدمات، جامعاتِ المدینہ و مدارسِ المدینہ اور بیرونِ ملک میں ہونے والے مَدَنی کام وغیرہ سے آگاہ رکھتی ہے۔

6. مزارات پر حاضری دینے والے اسلامی بھائیوں کو شیخ طریقت امیر اہلسنت

دَامَتْ بَرَکَاتُہُمُ الْعَالِیَہ کی عطا کردہ نیکی کی دعوت بھی پیش کی جاتی ہے۔

اللہ عَزَّوَجَلَّ ہمیں تاحیات اولیا کرام رَحِمَہُمُ اللہُ السَّلَام کا ادب کرتے ہوئے ان کے در سے فیض پانے کی توفیق عطا فرمائے اور ان مبارک ہستیوں کے صدقہ دعوتِ اسلامی کو مزید ترقیاں عطا فرمائے۔

امین بجاۃ النبی الامین صَلَّی اللہ تعالیٰ علیہ والہ وسلم

فہرست

صفحہ	عنوان	صفحہ	عنوان
6	ایک خواب کا ذکر!	1	درو و شریف کی فضیلت
7	حکم مرشد کی حکمت!	1	ایک عظیم مبلغ!
10	جادو گر کا قبولِ اسلام	2	ولادت و سلسلہ نسب
11	سمت مسجد سے متعلق کرامت!	3	حصولِ علم
12	داتا علی ہجویری کے ارشادات	3	آپ کے اساتذہ
13	وفات و مدفن	3	علمی قابلیت
14	داتا صاحب کی کرم نوازی	4	آپ کی تصنیفات
16	مدینے کا ٹکٹ	5	سلسلہ طریقت
17	مجلس مزارات اولیا	6	حنفی المذہب

سُنَّتِ مِی جہاریں

اَلْحَمْدُ لِلّٰهِ عَزَّوَجَلَّ تبلیغِ قرآن و سُنَّتِ کی عالمگیر غیر سیاسی تحریک دعوتِ اسلامی کے ٹہکے ٹہکے مَدَنی ماحول میں بکثرت سُنَتیں سکھی اور سکھائی جاتی ہیں، ہر جمعرات مغرب کی نماز کے بعد آپ کے شہر میں ہونے والے دعوتِ اسلامی کے ہفتہ وار سُنَتوں بھرے اجتماع میں رضائے الہی کیلئے اٹھی اٹھی نیتوں کے ساتھ ساری رات گزارنے کی مَدَنی التجا ہے۔ عاشقانِ رسول کے مَدَنی قافلوں میں یہ نیتِ ثواب سُنَتوں کی تربیت کیلئے سفر اور روزانہ فکر مدینہ کے ذریعے مَدَنی انعامات کا رسالہ پڑ کر کے ہر مَدَنی ماہ کے ایچ آئی دس دن کے اندر اندر اپنے یہاں کے ذمے دار کو متبع کروانے کا معمول بنا لیجئے، اِن شَاءَ اللہ عَزَّوَجَلَّ اس کی بَرَکت سے پابند سُنَّت بنے، گناہوں سے نفرت کرنے اور ایمان کی حفاظت کیلئے گواہ بنے گا۔

ہر اسلامی بھائی اپنا یہ ذمہ بنائے کہ ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِن شَاءَ اللہ عَزَّوَجَلَّ اپنی اصلاح کی کوشش کے لیے ”مَدَنی انعامات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرتا ہے۔ اِن شَاءَ اللہ عَزَّوَجَلَّ



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +923 111 25 26 92 Ext: 1284

Web: www.dawateislami.net / Email: ilmia@dawateislami.net